

באקומען Naloxone אין אפטייקן: וואס איר דארפט וויסן

שנעלע פאקטן

- Naloxone איז א זיכערע מעדיצין וואס קען צוריקדרייען אן אפיאוויד איבערדאזע.
- אפיאווידס זענען דראגס וואס קענען פארלאנגזאמען אדער אפשטעלן דאס אטעמען; זיי רעכענען אריין פרעסקריפשאן פעניקילערס און העראין.
- סיי ווער עס דארף naloxone קען עס באקומען ביי אנטיילנעמענדע אפטייקן, אן קיין פרעסקריפשאן. דאס רעכנט אריין מענטשן וואס זענען אין געפאר פון איבערדאזן און מענטשן וואס קענען צוזען עמיצער אנדערש זיך איבערדאזן.

ווי אזוי באקום איך naloxone ביי אן אפטייק?

ס'איז פשוט: שפאצירט אריין אין אן אנטיילנעמענדע אפטייק און בעט naloxone – איר דארפט נישט האבן קיין פרעסקריפשאן. צו טרעפן אן אנטיילנעמענדע אפטייק נעבן אייך, גייט צו nyc.gov/health/map.

זענען פארהאן פארשידענע סארטן NALOXONE?

עס זענען פארהאן פיר סארטן naloxone:



מולטי-שריט אינעם-מוסקל
איינשפריץ



איינצלנער-שריט אינעם-מוסקל
אויטאמאטישער-איינשפריצער
(Evzio®)*



מולטי-שריט נאז שפריץ



איינצלנער-שריט נאז
שפריץ
(Narcan®)

דער Evzio® אויטאמאטישער-איינשפריצער איז אוועילעבל אן קיין פרעסקריפשאן ביי CVS, Duane Reade, Walgreens . Stop & Shop

לאז דעם אפטייקער וויסן אויב איר ווילט א ספעציפישער סארט naloxone.



דארף איך האבן אינשורענס צו באקומען NALOXONE?

איר קענט באקומען naloxone מיט אדער אן אינשורענס. דער קאסט פון naloxone אן קיין פרעסקריפשאן דעקונג איז בערך \$45 פארן מולטי-שריט אינעם-מוסקל איינשפריץ, \$85 פארן מולטי-שריט נאז שפריץ, \$150 פארן איינצלנער-שריט נאז שפריץ און \$4,000 אדער מער פארן אויטאמאטישער-איינשפריצער. Naloxone איז אויך אוועילעבל אומזיסט ביי קאמיוניטי פראגראמען דורכאויס די סיטי. באזוכט health.ny.gov/diseases/aids/general/resources/ooop_directory/index.htm אדער רופט 311 צו טרעפן א פראגראם.

וויפיל וועל איך צאלן אויב איך האב אינשורענס?

פיל אינשורענס פירמעס דעקן naloxone מיט א קליינע אדער קיין שום קא-פע. פרעגט אייער אינשורענס צו זען אויב עס זענען דא סיי וועלכע קאסטן צו קומען וואס אדער באגרעניצונגען צו באקומען naloxone. עס איז אפטמאל דא א צוגעלייגטע קאסט (געווענליך \$5 אדער ווייניגער) פארן מולטי-שריט נאז שפריץ – אפילו אויב אינשורענס דעקט די מעדיצין. דער אפטייקער קען אייך העלפן אויסוועלן דעם ביליגסטן אויסוואל.

וועל איך באקומען אנווייזונגען ווי אזוי צו נוצן NALOXONE?

יא. דער אפטייקער זאל צושטעלן א קורצע טרענירונג און שריפטליכע אנווייזונגען איבער ווען און ווי אזוי צו נוצן naloxone צו רעאגירן צו אן אפיאיד עמערדזשענסי אדער איבערדאזע. אויב אייער אפטייקער שטעלט אייך נישט צו די אינפארמאציע, באזוכט nyc.gov/health און זוכט **prevent overdose (פארמיידט איבערדאזע)** געוואר צו ווערן מער. דער אפטייקער קען אויך פרעגן א פאר פראגעס כדי זיכער צו מאכן אז איר פארשטייט ווי אזוי צו נוצן naloxone.

וועל איך באקומען NALOXONE אויפן פלאץ?

טייל אפטייקן וועלן האבן דעם סארט naloxone וואס איר ווילט אין סטאק, און אנדערע קענען עס דארפן באשטעלן. אויב איר קענט נישט באקומען naloxone אויפן פלאץ, וועט עס געווענליך זיין אוועילעבל ביז א פאר טעג.

איז לעגאל פאר מיר צו טראגן און נוצן NALOXONE?

יא. ניו יארק סטעיט ערלויבט יעדן וואס האט באקומען טרענירונג ביי אן אפטייק אדער קאמיוניטי פראגראם צו טראגן און נוצן naloxone. אין צוגאב, טוט די ניו יארק סטעיט 911 גוד סאמאריטען געזעץ צושטעלן באדייטנדע באשיצונג פאר סיי ווער עס רופט 911 כדי צו ראטעווען א לעבן, אפילו אויב דראגס זענען אנוועזנד אויף די סצענע פונעם איבערדאזע.

מוז איך צייגן מיין ID כדי צו באקומען NALOXONE?

ניין. Naloxone איז נישט קיין קאנטראלירטע סובסטאנץ דעריבער ווערט קיין ID נישט געפאדערט. דער אפטייקער קען אייך בעטן צו זען אייער ID פארן צוועק פון האלטן רעקארדס, אבער זיי וועלן האלטן אייער נאמען און אינפארמאציע אין געהיים. איר וועט דארפן ווייזן אייער אינשורענס קארטל אויב איר האט אינשורענס.

איז דא א באגרעניצונג אויפן עלטער?

ניין, אבער אן אפטייקער קען זיך אנטזאגן פון געבן naloxone פאר עמיצער וואס איז אונטער 16 יאר אלט.

וואו קען איך ווידער אנפולן מיין NALOXONE?

איר קענט ווידער אנפולן אייער naloxone ביי אנטוילנעמענדע אפטייקן. פולט ווידער אן naloxone אויב עס איז געווארן אויסגענוצט, פארלוירן, געשעדיגט אדער אפגעלאפן. דער אפטייקער קען אייך פרעגן א פאר פראגעס כדי צו העלפן ניו יארק סיטי העלט דעפארטמענט האלטן חשבון אויפן באנוץ פון naloxone. דער אפטייק און דער העלט דעפארטמענט וועלן האלטן אייער פערזענליכע אינפארמאציע אין געהיים.

קען NALOXONE אפלויפן?

יא. דער אפלויופונג דאטום ווערט אנגעצייכנט אויפן naloxone. געדענקט ווידער אנצופולן אייער naloxone ווען עס לויפט אפ.

נאך אינפארמאציע און ריסאורסעס

ווערט געוואר איבער naloxone:

- באזוכט nyc.gov/health/naloxone

ווערט געוואר איבער איבערדאזע פארמיידונג:

- באזוכט nyc.gov/health און זוכט prevent overdose (פארמיידט איבערדאזע).

טרעפט רעפערעלס צו באהאנדלונג אדער שעדיגונג פארמינערונג סערוויסעס פאר אפיאיד און אנדערע סובסטאנץ באנוץ:

- NYC Well: רופט 1-888-NYC-WELL, (1-888-692-9355) טעקסט WELL צו 65173 אדער באזוכט

nycwell.cityofnewyork.us

- ניו יארק סטעיט אפיס פון אלקאהאליזם און סובסטאנץ אביז סערוויסעס פראוויידער דירעקטארי:

oasas.ny.gov/ProviderDirectory

- סובסטאנץ אביז און מענטל העלט סערוויסעס אדמיניסטראציע (SAMHSA) Buprenorphine באהאנדלונג פיזישאן

טרעפער: באזוכט samhsa.gov און זוכט buprenorphine treatment locator (buprenorphine) באהאנדלונג

טרעפער)

- ThriveNYC סערוויסעס טרעפער: nyc.gov/thrivenyc